



अप्रैल, 2017 में औद्योगिक विकास दर 3.1 फीसदी रही

Posted On: 12 JUN 2017 7:34PM by PIB Delhi

अप्रैल, 2017 में औद्योगिक उत्पादन सूचकांक (आईआईपी) 117.9 अंक रहा, जो अप्रैल, 2016 के मुकाबले 3.1 फीसदी ज्यादा है। इसका मतलब यही है कि अप्रैल, 2017 में औद्योगिक विकास दर 3.1 फीसदी रही। वहीं, दूसरी ओर अप्रैल-मार्च, 2016-17 में औद्योगिक विकास दर पिछले वित्त वर्ष की समान अवधि की तुलना में 5.0 फीसदी आंकी गई है।

सांख्यिकी एवं कार्यक्रम क्रियान्वयन मंत्रालय के केंद्रीय सांख्यिकी कार्यालय द्वारा अप्रैल, 2017 के लिए जारी किये गये औद्योगिक उत्पादन सूचकांक के त्वरित आकलन (आधार वर्ष : 2011-12) से उपर्युक्त जानकारी मिली है। 14 स्रोत एजेंसियों से प्राप्त आंकड़ों के आधार पर आईआईपी का आकलन किया जाता है। औद्योगिक नीति एवं संवर्धन विभाग (डीआईपीपी), केंद्रीय विद्युत प्राधिकरण, पेट्रोलियम एवं प्राकृतिक गैस मंत्रालय और उर्वरक विभाग भी इन एजेंसियों में शामिल हैं।

अप्रैल, 2017 में खनन, विनिर्माण (मैनयुफैक्चरिंग) एवं बिजली क्षेत्रों की उत्पादन वृद्धि दर अप्रैल, 2016 के मुकाबले क्रमशः 4.2 फीसदी, 2.6 फीसदी तथा 5.4 फीसदी रही। वहीं, अप्रैल-मार्च 2016-17 में इन तीनों क्षेत्रों यानी सेक्टरों की उत्पादन वृद्धि दर क्रमशः 5.4, 4.9 तथा 5.8 फीसदी आंकी गई है।

अप्रैल, 2017 में प्राथमिक वस्तुओं (प्राइमरी गुड्स), पूंजीगत सामान, मध्यवर्ती वस्तुओं एवं बुनियादी ढांचागत/निर्माण वस्तुओं की उत्पादन वृद्धि दर अप्रैल, 2016 की तुलना में क्रमशः 3.4 फीसदी, (-)1.3 फीसदी, 4.6 फीसदी और 5.8 फीसदी रही। जहां तक टिकाऊ उपभोक्ता सामान का सवाल है, इनकी उत्पादन वृद्धि दर अप्रैल, 2017 में (-) 6.0 फीसदी रही है। वहीं, गैर-टिकाऊ उपभोक्ता सामान की उत्पादन वृद्धि दर अप्रैल, 2017 में 8.3 फीसदी रही।

इस दौरान उच्च धनात्मक उत्पादन वृद्धि दर दर्ज करने वाली कुछ महत्वपूर्ण वस्तुओं में पाचन एंजाइम और एंटासिड (पीपीआई दवाओं सहित) (113.4%), 'प्रिंटिंग मशीनरी' (57.2%), 'मीटर (बिजली और गैर-बिजली)' (45.1%), 'बीड़ी' (38.7%), 'चाय' (33.8%), 'हल्के स्टील की एचआर प्लेट्स' (26.6%), 'विभिन्न प्रकार के औद्योगिक वाल्व- सुरक्षा, राहत और नियंत्रण वाल्व (गैर-इलेक्ट्रॉनिक, गैर-इलेक्ट्रिकल)' (25.2%) और एचआर क्वायल एवं हल्के स्टील की चादरें (24.6%) शामिल हैं।

इस दौरान उच्च ऋणात्मक उत्पादन वृद्धि दर दर्ज करने वाली कुछ महत्वपूर्ण वस्तुओं में काजू गिरी, चाहे संसाधित/भुनी हुई/नमकीन हो या नहीं (-) 72.9%, 'एक्सल' (-) 60.3%, चावल (बासमती को छोड़कर) (-) 39.9%, प्लास्टिक जार, बोतलें एवं कंटेनर (-) 39.7%, एयर फिल्टर (-) 31.9%, दूध पेस्ट (-) 31.8%, 'सभी प्रकार के वायु/गैस कंप्रेसर्स (रेफ्रिजरेटर्स के लिए कम्प्रेसर सहित) (-) 31.6%, स्टेनलेस स्टील के बर्तन (-) 29.6%, वाणिज्यिक वाहन (-) 28.8%, एयरस्टेड ड्रिक्स/शीतल पेय (सॉफ्ट ड्रिंक कंसन्ट्रेट सहित) (-) 26.5% शामिल हैं।

वीके/आरआरएस/वाईबी - 1702

(Release ID: 1492607) Visitor Counter : 8

